

पिंपरी चिंचवड महानगरपालिका  
पिंपरी-४११ ०१८, नगरसचिव कार्यालय  
क्रमांक- नस/४/कावि/४८/२०१०  
दिनांक- ०३ / ०२ /२०१०

प्रति,

मा.....  
सदस्य, पिंपरी चिंचवड महानगरपालिका,  
पिंपरी- ४११ ०१८

विषय :- पिंपरी चिंचवड महानगरपालिकेची मा.महापालिका सभा  
दिनांक १५/०२/२०१० रोजी दुपारी २ : ०० वाजता आयोजित  
केलेबाबत...

माननिय महोदय / महोदया,

पिंपरी चिंचवड महानगरपालिकेची माहे.फेब्रुवारी- २०१० ची मासिक  
मा.महापालिका सभा सोमवार दिनांक १५/०२/२०१० रोजी दुपारी २ : ०० वाजता  
महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत  
आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही  
विनंती.

आपला विश्वासू,

सही /-

नगरसचिव

पिंपरी चिंचवड महानगरपालिका  
पिंपरी- ४११ ०१८

प्रत :- १) कार्यालयीन नोटीस बोर्ड  
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी- ४११ ०१८

सूचना

[ मुंबई प्रांतिक महानगरपालिका अधिनियम १९४९ चे अनुसूची प्रकरण २ मधील नियम क्रमांक १ (ए)(एच)(आय) अन्वये. ]

कार्यपत्रिका क्रमांक- ४३

पिंपरी चिंचवड महानगरपालिकेची माहे.फेब्रुवारी- २०१० ची मासिक मा.महापालिका सभा सोमवार दिनांक १५.०२.२०१० रोजी दुपारी २:०० वाजता महानगरपालिका प्रशासकीय इमारती मधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

मा.महापालिका सभा क्र.४२ दि.१९/०१/२०१० चा सभावृत्तांत कायम करणे.

-----

नियुक्त्या

विषय क्रमांक १) मुंबई प्रांतिक महानगरपालिका अधिनियम १९४९ चे कलम २० (५) मध्ये तरतूद केल्याप्रमाणे स्थायी समितीवर ८ (आठ) मा.सदस्यांच्या नियुक्त्या सन २००७ चा महाराष्ट्र अध्यादेश क्रमांक २ अन्वये मुंबई प्रांतीक महानगरपालिका अधिनियम १९४९ चे कलम ३१ अ मध्ये तरतूद केल्याप्रमाणे प्रमाणशीर प्रतिनिधित्व देवुन नामनिर्देशनाद्वारे करणे.

-----

प्रश्नोत्तरे

[ मुंबई प्रांतिक म.न.पा. अधिनियम १९४९ चे कलम ४४ अन्वये ]

-----

मा. स्थायी समितीचे ठराव

विषय क्रमांक २) संदर्भ- १) मा.महापालिका आयुक्त यांचे जावक क्र.भुजि/६/कावि/६०७/०९ दि.१२/०८/२००९  
२) मा.स्थायी समितीकडील ठ.क्र.८९६८ दिनांक १८.८.०९  
३) मा.महापालिका सभा ठराव क्र.७८६ दि.१९/०१/२०१० अन्वये

पिंपरी चिंचवड मनपा परिवहन उपक्रमाकरिता आरक्षित असलेल्या तसेच मनपाच्या ताब्यात असलेल्या जागा / विकसीत मालमत्ता पुणे महानगर परिवहन महामंडळ लि.यांना हस्तांतरण करणेकामी प्रस्तावात नमुद जागा/मालमत्ता यांचे चालू बाजारभावा प्रमाणे किंमत निश्चिती साठी बराच कालावधी लागणार आहे तथापि अध्यक्ष व व्यवस्थापक संचालक

पी एम पी एम एल यांची दि.२४/४/०९ व १२/५/०९ चे पत्रान्वये जागा/मालमत्ता मागणी विचारात घेता प्रस्तावात नमुद प्रमाणेचे क्र.१ ते ६ मधील आरक्षित जागा विकसित केलेल्या मालमत्ता या प्रस्तावात नमुद प्रमाणेचे अट क्र. १ ते ११ अटीनुसार तसेच दि.१९/४/०७ रोजीचे शासन निर्णय प्रमाणे नियोजित कंपनी पी एम पी एम एल यांना चालू बाजार भाव नुसार मा.उपसंचालक नगररचना निश्चित करतील त्या मुल्यांकनास/किंमतीस अधिन राहून प्रस्तावा प्रमाणेच्या १ ते ६ मधील मनपा मालकीच्या व दिर्घ मुदत करारनामा व्दारे ताब्यात आलेल्या जागा/मालमत्ता कायद्याचे कलम ७९ (क) अन्वये तसेच परिवहन उपक्रमासाठी आरक्षित असलेल्या इतर मनपा मिळकती प्रस्तावा प्रमाणेचे मनपा अटीनुसार पी एम पी एम एल नावे हस्तांतर करणेस मान्यता देणेकामी मा.महापालिका सभेकडे शिफारस करणेत येत आहे.  
(टिप :- माहे.फेब्रुवारी- २०१० चे सभेमध्ये घेणेचे निर्णयाप्रमाणे)

- विषय क्रमांक ३) संदर्भ- १) मा.महापालिका आयुक्त यांचे जा.क्र.प्रशा/१अ/कावि/७६३/०९ दि.८/१२/०९  
२) मा.विधी समिती सभा दिनांक १/१/२०१० ठराव क्र.२३३  
३) मा.स्थायी समितीकडील ठ.क्र.१०२१२ दिनांक १६/१/२०१०

स्थापत्य विभागाकडील “असिस्टंट ट्रान्सपोर्ट प्लॅनर” पदाची आवश्यकता विचारात घेता, महापालिका आस्थापनेवरील सदर पदाची - “वेतनश्रेणी : र.रु.१५६०० - ३९१०० ग्रेड वेतन ५४०० भरतीप्रमाण : १००% सरळसेवेने शैक्षणिक अर्हता : १)स्थापत्य अभियांत्रिकी शाखेची पदवी B.E. [civil] २)महापालिकेतील अभियांत्रिकी पदाचा किमान ५ वर्षांचा अनुभव ३) ट्रान्सपोर्टेशन इंजिनिअरींग मधील पदवीव्युत्तर पदवी असणे आवश्यक ४) ट्रान्सपोर्टेशन इंजिनिअरींग मधील कामाचा अनुभव असणे आवश्यक”, याप्रमाणे वेतनश्रेणी व शैक्षणिक अर्हता असणे आवश्यक असल्याने त्याप्रमाणे बदल करणेस मान्यता देणेकामी मा.महापालिका सभेकडे शिफारस करणेत येत आहे.

- विषय क्रमांक ४) संदर्भ- १) मा.एकनाथ मोटे, मा.प्रकाश बाबर यांचा प्रस्ताव...  
२) मा.विधी समिती सभा दिनांक १/१/२०१० ठराव क्र.२४४  
३) मा.स्थायी समितीकडील ठ.क्र.१०२१३ दिनांक १६/१/२०१०

पिंपरी चिंचवड महानगरपालिकेमध्ये पर्यावरण संवर्धन व प्रदुषण नियंत्रणाकरीता पर्यावरण विभाग कार्यरत आहे. ७४ वी भारताची घटनेची दुरुस्ती नुसार पर्यावरण संरक्षणासाठी सध्या केंद्रशासन व महाराष्ट्रशासनाकडुन विशेष प्राधान्य दिले आहे. त्या आधारे मा.आयुक्त यांच्या आदेश क्र.प्रशा/१/कावि/१३१३/ २००९ दि.१६/११/२००९ अन्वये पर्यावरण अभियांत्रिकी कक्ष स्थापन झाला आहे. सदर कक्षाचे कामकाज कार्यक्षमतेने पार पाडण्याकरिता पर्यावरण संवर्धन अधिकारी म्हणुन कामकाजाची जबाबदारी असणा-या सक्षम अधिका-याची नितांत आवश्यकता आहे. महाराष्ट्र शासन नगरविकास विभाग यांचेकडील

शासन निर्णय क्र. संकीर्ण/१००५/वर्गीकरण/प्रक्र/३७९/०५/नावि२४ मंत्रालय मुंबई दि.०४/०५/२००६ नुसार परिशिष्ट २ मधील अनुक्रमांक २९ अन्वये पर्यावरण संवर्धन अधिकारी हे पद निर्माण करणे महानगरपालिकेवर बंधनकारक आहे. सदर शासन निर्णयानुसार पुणे व कोल्हापुर महानगरपालिका यांनी पर्यावरण संवर्धन अधिकारी हे पद निर्माण करून भरले आहे. तरी पिंपरी चिंचवड महानगरपालिकेच्या आस्थापनेवर कार्यकारी अभियंता (पर्यावरण) तथा पर्यावरण संवर्धन अधिकारी या अभिनामाचे पद निर्माण करावे व त्याची वेतनश्रेणी, शैक्षणिक अर्हता, अनुभव, पात्रता व पद भरावयाची पध्दत सोबतचे प्रपत्र अ प्रमाणे ठेवावी. सदर कार्यकारी अभियंता (पर्यावरण) तथा पर्यावरण संवर्धन अधिकारी या अभिनामाचे पद निर्माण करण्यास व भरण्यास मान्यता देणेत यावी त्याचप्रमाणे मनपा अधिनियमातील सुधारणा सन २००८ - ०९ अंतर्गत स्ट्रक्चरल ऑडीट करणे अत्यावश्यक आहे. त्यासाठी स्ट्रक्चरल इंजिनियरींग मधील अर्हता (शैक्षणिक अर्हता एम.टेक [सिव्हिल स्ट्रक्चरल इंजिनियरिंग]) प्राप्त असलेल्या मनपातील अनुभवी व पात्र उमेदवाराची स्ट्रक्चरल डिझाईनर अथवा स्ट्रक्चरल ऑडिटर म्हणून नेमणुक र.रु.१५६००- ३९४०० ग्रेड पे ५४०० अन्वये करणेस मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक ५) संदर्भ- १) मा.महापालिका आयुक्त यांचे जा.क्र.जशुके/वि/१६/१०  
दि.११/१/१०

२) मा.स्थायी समितीकडील ठ.क्र.१०२३९ दिनांक १६/१/२०१०

प्रस्तावाप्रमाणे पाणीपुरवठा अ प्रभाग, क प्रभाग पाणीपुरवठा या विभागाकडील लेखाशिर्षावरून एकूण र.रु.१,००,००,०००/- तरतुद शुद्ध/अशुद्ध जलउपसा केंद्र से.२३ (चालू भांडवली अत्यावश्यक कामे) व शुद्ध अशुद्ध जलउपसा केंद्र (देखभाल दुरुस्ती) यासाठी प्रस्तावाप्रमाणे अत्यावश्यक कामांवर वर्गीकरणास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ- १) मा.महापालिका आयुक्त यांचे जा.क्र.जशुके/वि/१८/२०१०  
दि.११/१/१०

२) मा.स्थायी समितीकडील ठ.क्र.१०२६८ दिनांक १६/१/२०१०

म.न.पा.चे सन २०१०-११ मुळ अंदाजपत्रक तयार करतेवेळी जलशुद्धीकरण केंद्र से.२३ विद्युत विभागाचे “शुद्ध अशुद्ध जलउपसा केंद्र” लेखाशिर्षावरील “देखभाल दुरुस्ती” हे लेखाशिर्ष भांडवली खर्चाऐवजी महसुली खर्चात समाविष्ट करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ७) संदर्भ- १) मा.जगदीश शेड्डी, मा.रामदास कुंभार यांचा प्रस्ताव...  
२) मा.स्थायी समितीकडील ठ.क्र.१०२८९ दिनांक १६/१/२०१०

खालील नमुद केलेले कामाचे नाव सन २००९ - १० या आर्थिक वर्षामध्ये नसुन तरतुद उपलब्ध नाही.

| अ क्र | कामाचे नांव   | लेखाशिर्ष                | अंदाजपत्रका तील पान क्र./अ.क्र. | सन २००९-१० मध्ये असलेली तरतुद र.रु. | सन २००९-१० मध्ये आवश्यक र.रु. | वाढ       | घट        |
|-------|---|--------------------------|---------------------------------|-------------------------------------|-------------------------------|-----------|-----------|
| १     | महापौर चषक राष्ट्रीय कबड्डी स्पर्धा २००९ च्या अनुषंगाने मैदान दुरुस्ती, स्टेज, मंडप, गॅलरी इ. कामे करणे | फिरकोळ दुरुस्ती व देखभाल | नवीन काम                        | ०                                   | २०,००,०००                     | २०,००,००० | --        |
| २     | दळवीनगर ते चिंचवड १८ मी डी पी रस्ता करणे.   | विशेष योजना              | २५/३३                           | २,०८,२८,०००                         | १,८८,२८,०००                   | ०         | २०,००,००० |

तरी वरील प्रमाणे तरतुद वर्गीकरणास मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक ८) संदर्भ- १) मा.नितीन ओव्हाळ, मा.जितेंद्र ननावरे यांचा प्रस्ताव...  
२) मा.स्थायी समितीकडील ठ.क्र.१०२९० दिनांक १६/१/२०१०

श्री.हनुमान मंदीर सेवा ट्रस्ट हे वारकरी विद्यार्थ्यांचा ऋषीकेश येथील शिक्षणाचा खर्च स्वतः करीत असल्याने त्यांस मनपा तर्फे र.रु.३,५१,०००/- अनुदान हनुमान मंदीर सेवा ट्रस्टच्या नावे अदा करणेस मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक ९) संदर्भ- १) मा.महापालिका आयुक्त यांचे जा.क्र.अग्नि/१/कावि/१५/१०  
दि.११.१.१०

२) मा.स्थायी समितीकडील ठ.क्र.१०३६८ दिनांक २०/१/२०१०

महानगरपालिका हद्दीपासून १० कि.मी. परिसरात नव्याने बांधण्यात येणाऱ्या इमारतींना अग्निशामक ना हरकत दाखले देणेकामी प्रस्तावात नमुद प्रमाणे शुल्क आकारणी करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १०) संदर्भ- १) मा.महापालिका आयुक्त यांचे

जा.क्र.कर/मुख्य/६/कावि/१२१७/१० दि.१५/१/१०

२) मा.स्थायी समितीकडील ठ.क्र.१०४९५ दिनांक ०२/०२/२०१०

सन २०१०-२०११ या वर्षाकरिता महानगरपालिका करांचे दर आणि करेत्तर बाबींचे शुल्क सोबतचे प्रपत्र अ प्रमाणे निश्चित करण्यास मान्यता देणेत यावी अशी मागणी मा.आयुक्त यांजकडून करणेत आली असलीतरी सन २०१०-२०११ या वर्षाकरिता महानगरपालिका करांचे दर आणि करेत्तर बाबींचे शुल्क सोबतचे प्रपत्र अ प्रमाणे निश्चित करण्याऐवजी सन २००९-२०१० या वर्षाकरिताचे महानगरपालिका करांचे दर आणि करेत्तर बाबींचे शुल्काचे दर हेच सन २०१०-२०११ या वर्षाकरिता कायम ठेवण्याचे निश्चित करण्यास मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक ११) संदर्भ- १) मा.महापालिका आयुक्त यांचे जा.क्र.आप/८/कावि/३१३/२०१०  
दि.२०/१/१०

२) मा.स्थायी समितीकडील ठ.क्र.१०५१२ दिनांक ०२/०२/२०१०

सध्या अस्तित्वात असलेल्या उद्योगधंदा परवाना फी चे दरपत्रक प्रपत्र अ, व्यवसाय परवाना फी चे दरपत्रक प्रपत्र ब व साठा परवाना फीचे दरपत्रक क मध्ये प्रस्तावासोबत सादर केलेले असुन प्रस्तावा सोबतच्या प्रपत्र ड मध्ये नमुद केलेप्रमाणे उद्योगधंदा परवाना, व्यवसाय परवाना व साठा परवाना फीचे दर सध्या अस्तित्वात असलेल्या फीवर १०० % वाढीव प्रस्तावीत करुन आकारणेस सुचविणेत आले असल्याने सन २०१०-२०११ या आर्थिक वर्षाकरिता उद्योगधंदा, व्यवसाय, साठा परवाना फी मध्ये सुचविणेत आलेप्रमाणे दरवाढीस मान्यता देणेत यावी अशी मागणी मा.आयुक्त यांजकडून करणेत आली असली तरी त्याऐवजी सन २००९-२०१० या आर्थिक वर्षाकरिताचे उद्योगधंदा,व्यवसाय,साठा परवाना फीचे प्रचलित दरात १० % वाढ सन २०१०-२०११ या आर्थिक वर्षाकरिता करणेस मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक १२) संदर्भ- १) मा.महापालिका आयुक्त यांचे जा.क्र.आप/३/कावि/२४६/१०  
दि.२१/१/१०

२) मा.स्थायी समितीकडील ठ.क्र.१०५१५ दिनांक ०२/०२/२०१०

सन २०१०-२०११ या आर्थिक वर्षाकरिता अ, ब आणि क नुसार परिशिष्ट अ मधील जाहिरात कराचे व परिशिष्ट ब मधील परवाना फी / शुल्क यामध्ये (विलंब शुल्क वगळता) तसेच परिशिष्ट क मधील जागा भाडे दर नमुद केलेले असून सन २०१०-२०११ या आर्थिक वर्षाकरिता परिशिष्ट ब मधील विलंब शुल्काची (अ.क्र.१५) आकारणी करताना १.१० % ऐवजी २ % प्रमाणे करणेकामी तसेच प्रोसेसिंग फी म्हणून नविन आकाशचिन्ह परवान्याकरिता र.रु.५००/- व नुतनीकरण परवान्याकरीता र.रु.२५०/- नव्याने आकारणी करणेकामी सुचविणेत आले असल्याने सन २०१०-२०११ या आर्थिक वर्षा करीता आकाशचिन्ह जाहीरात कर, परवाना फी/शुल्क व जागा भाडे प्रस्तावा सोबतचे परिशिष्ट अ, ब आणि क प्रस्तावित दरपत्रका प्रमाणे वसुली करणेस मान्यता देणेत यावी अशी मागणी मा.आयुक्त यांजकडून करणेत आली असली तरी त्या दरपत्रकामध्ये “ सन २००९-२०१० या आर्थिक वर्षाकरिताच्या जाहिरात कराचे दरात १० % वाढ सन २०१०-२०११ या आर्थिक वर्षाकरिता करण्याचा, जाहिरात फलकाच्या जागा भाड्यात कुठल्याही प्रकारची वाढ न करण्याचा, प्रोसेसिंग फी म्हणून नवीन आकाशचिन्ह परवान्याकरिता र.रु. १०००/- व नुतनीकरण परवान्याकरिता र.रु. १००/- आकारण्याचा,” फेरफार करून त्यानुसारच्या सुधारित दरपत्रकाप्रमाणे वसुली करणेस मान्यता देणेत यावी अशी मा.महापालिका सभेकडे शिफारस करणेत येत आहे.

विषय क्रमांक १३) संदर्भ- १) मा.महापालिका आयुक्त यांचे जा.क्र.आ/२/कावि/४५/२०१०  
दि.२५/१/२०१०

२) मा.स्थायी समितीकडील ठ.क्र.१०५१९ दिनांक ०२/०२/२०१०

संत गाडगेबाबा नागरी स्वच्छता अभियान २००८-०९ अंतर्गत प्रत्येक प्रभागात १) अ प्रभाग १.वॉर्ड क्र.४- कृष्णानगर-प्रथम क्रमांक २.वॉर्ड क्र.५३-आकुर्डी गावठाण - व्दितीय क्रमांक २) ब प्रभाग १.वॉर्ड क्र.६६- दर्शन हॉल - प्रथम क्रमांक २.वॉर्ड क्र.२९ -अजमेरा कॉलनी- व्दितीय क्रमांक ३) क प्रभाग १.वॉर्ड क्र.३०- नेहरूनगर- प्रथम क्रमांक २.वॉर्ड क्र.२२- लांडेवाडी-व्दितीय क्रमांक ४) ड प्रभाग १.वॉर्ड क्र.९७- पिंपळेगुरव गावठाण-प्रथम क्रमांक २.वॉर्ड क्र.७२-अशोक थिएटर-व्दितीय क्रमांक याप्रमाणे प्रथम व व्दितीय क्रमांकाचे वॉर्ड निश्चित झाले असल्याने १.प्रथम क्रमांकाच्या वॉर्डास प्रत्येकी र.रु.१,००,०००/- फक्त २.व्दितीय क्रमांकाच्या वॉर्डास प्रत्येकी र.रु.५०,०००/- फक्त या प्रमाणे बक्षिसे जाहीर करण्यास मान्यता देणेकामी मा.महापालिका सभेकडे शिफारस करणेत येत आहे.

-----

मा.आयुक्तांकडून आलेली पत्रे

विषय क्रमांक १४) संदर्भ- १) मा.महापालिका आयुक्त यांचे जावक क्र.प्रशा/६/कावि/३५/२०१०  
दि.१९/०१/२०१०

विषय- मुंबई प्रांतिक महानगरपालिका अधिनियम १९४९ चे कलम १३ नुसार श्री.उत्तम हिरवे- नगरसेवक यांचे पालिका सदस्यपद रद्द करून त्यांच्या विरुद्ध भा.द.वि.कलम ३५३ नुसार गुन्हा दाखल करण्यासाठी २/३ पालिका सदस्यांची शिफारस शासनाकडे पाठविण्याबाबत-

दिनांक २५/११/२००९ रोजी महापालिकेचे अपंग कर्मचारी श्री.काळे-मुकादम आणि श्री.तुपे-सफाई कामगार हे सकाळ पाळीमध्ये भोईरनगर (दळवीनगर) या ठिकाणी कार्यरत असतांना स्वीकृत सदस्य श्री.उत्तम हिरवे यांनी सदर कर्मचाऱ्यांना शिवीगाळ करून मारहाण केली. श्री.काळे या अपंग कर्मचाऱ्याच्या डोक्यात काँक्रीटचा ब्लॉक मारला, त्यामुळे त्यांच्या डोक्यास गंभीर इजा झाली होती. त्याशिवाय या कर्मचाऱ्याच्या स्वयंचलीत दुचाकीचेही श्री.हिरवे यांनी नुकसान केले होते.

मुंबई प्रांतिक महानगरपालिका अधिनियम १९४९ चे कलम ४८२ नुसार महापालिका कर्मचारी हे लोकसेवक आहेत. लोकसेवकास अपशब्द वापरणे, धमकी देणे, मारहाण करणे हे भा.द.वि.कलम ३५३ नुसार फौजदारी गुन्हा आहे.

श्री.उत्तम हिरवे- नगरसेवक यांच्या उक्त वर्तनाबाबत त्यांचे पालिका सदस्य पद रद्द करण्याची मागणी एकता कर्मचारी संघटना व राष्ट्रीय मानवाधिकार एवं पुनरुद्धार संघटना यांनी केलेली आहे. तसेच पिंपरी चिंचवड महापालिका कर्मचारी महासंघाने श्री.हिरवे यांचेवर फौजदारी आचारसंहिता कलम ३५३ नुसार कार्यवाही करण्याची मागणी केलेली आहे.

उक्त बाबी विचारात घेता, महापालिकेच्या अपंग कर्मचाऱ्यास श्री.उत्तम हिरवे या स्वीकृत सदस्यांनी मारहाण करणेची घटना योग्य नसल्याने त्यांचेवर योग्य कार्यवाही करणे क्रमप्राप्त आहे. मुंबई प्रांतिक महानगरपालिका अधिनियम १९४९ चे कलम १३ नुसार श्री.हिरवे यांचेवर कारवाई करण्याचे अधिकार एकूण पालिका सदस्यांपैकी २/३ सदस्यांचे शिफारसीने महाराष्ट्र शासनास आहेत. त्यानुसार श्री.हिरवे यांचे पालिका सदस्यपद रद्द करण्यासाठी व त्यांचेवर फौजदारी गुन्हा दाखल करण्याबाबत यथोचित निर्णय घेण्यासाठी प्रस्तुतचा विषय मा.महापालिका सभेपुढे सादर करावा.

-----

मा.विशेष समित्यांचे वृत्तांत

मा. महिला व बालकल्याण समिती

विषय क्रमांक १५) दि.९/१२/०९ व १८/१२/०९ चे सभेचा सभावृत्तांत कायम करणे.

-----

मा. झोपडपट्टी सुधार, गृहनिर्माण आणि समाज कल्याण समिती

विषय क्रमांक १६) दि.०२/१२/०९ चे सभेचा सभावृत्तांत कायम करणे.

-----  
मा. क्रिडा समिती

विषय क्रमांक १७) अ) दि.२/१२/०९ व ११/१२/०९ चे सभेचा सभावृत्तांत कायम करणे.  
ब) दि.१६/१२/०९ व ६/१/१० चे सभेचा सभावृत्तांत कायम करणे.

-----  
मा.क प्रभाग समितीचे ठराव

विषय क्रमांक १८) संदर्भ- १) मा.मोटे एकनाथ नानासाहेब व मा.काटे राजेंद्र भिकनशेट  
यांचा दि.६/१/२०१० चा प्रस्ताव  
२) मा.क प्रभाग समितीकडील ठराव क्र.१३६५ दि.६/१/२०१०

विषय :- झोन बदलणेबाबत-

फुगेवाडी ते कासारवाडी दरम्यान रेल्वेगेटच्या पश्चिमेस स.नं.४७३ ते स.नं.४९६ व ७०० स.नं.मधील शेती क्षेत्र बदलून तेथे निवासी झोन करण्यात यावा. महाराष्ट्र नगररचना व विकास अधिनियम १९६६ चे कलम ३७ अन्वये बदल करण्यात यावा. सद्यपरिस्थितीत तेथील शेतकऱ्यांना शेती करणे शक्य होत नाही. शेतकऱ्यांची मानसिकता पहाता तेथे भविष्यात झोपडपट्टी होऊ शकते. तरी मनपाने निवासी झोन केल्यास नियोजनबद्ध विकास होईल. तरी त्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १९) संदर्भ- १) मा.खेडकर घनशाम रामचंद्र व मा.लांडगे सारिकाताई  
संतोषभाऊ यांचा दि.६/१/२०१० चा प्रस्ताव  
२) मा.क प्रभाग समितीकडील ठराव क्र.१३७४ दि.६/१/२०१०

विषय :- मौजे चन्होली स.नं.४१४ (४७०) मध्ये कुस्ती आखाडा हे आरक्षण प्रस्तावित

करणेबाबत- (महाराष्ट्र प्रादेशिक व नगररचना अधिनियम १९६६ चे कलम ३७ अन्वये)  
मौजे चन्होली येथील स.नं.४१४ (४७०) पै मध्ये पिंपरी चिंचवड महानगरपालिकेच्या नवीन हद्दवाढीच्या विकास योजनेत बैलगाडा शर्यत घाटाचे शेजारी निवासी विभाग दर्शविण्यात आला आहे. सदर जागेत महाराष्ट्र प्रादेशिक व नगररचना अधिनियम १९६६ चे कलम ३७ अन्वये ०.५० हेक्टर क्षेत्रात कुस्ती आखाडा हे आरक्षण प्रस्तावित करण्यास मान्यता देणेकामी मा.महापालिका सभेकडे शिफारस करणेत येत आहे.

-----

---

टिप- (१) "पिंपरी चिंचवड शहराच्या महानगरपालिकेच्या समित्यांच्या सभा इ. चे संचालन करण्याविषयीचे जादा नियम" यामधील नियम क्र.१९ अन्वये करांचे दर निश्चितीसंबंधी होणारी चर्चा दि.१५ फेब्रुवारी २०१० ला किंवा तत्पुर्वी समाप्त करावयास पाहिजे.

(२) मुं.प्रां.म.न.पा.अधिनियम १९४९ मधील कलम ९९ अन्वये करांचे दर दि.२० फेब्रुवारी २०१० ला किंवा तत्पुर्वी निश्चित केले पाहिजेत.

---

सही /-  
नगरसचिव  
पिंपरी चिंचवड महानगरपालिका  
पिंपरी- ४११ ०१८

पिंपरी चिंचवड महानगरपालिका  
नगरसचिव कार्यालय  
क्रमांक :- नस/४/कावि/४८/२०१०  
दिनांक :- ०३/०२/२०१०

टिप :- प्रस्तुत कार्यपत्रिकेवरील विषयांची विषयपत्रे [ डॉकेट्स ]  
नगरसचिव कार्यालयात वाचणेसाठी ठेवणेत आलेली आहेत.

प्रपत्र 'अ' (क्र.-कर/मुख्य/६/कावि/१२१७/२०१० दि.१५.१.२०१० चे लगत)  
सन २०१०-२०११ या वित्तीय वर्षासाठी करांचे आणि करेत्तर उत्पन्नाचे सुधारित दर करांचे दर

| अ. क्र | कराचे नाव  | करआकारणी पध्दत   | सन २००९ - २०१० चे प्रचलित दर [सध्याचे ]  | सन २०१० - २०११ करिता प्रस्तावित दर  |
|--------|--|--|--|---|
| १      | सामान्य कर   | करयोग्यमूल्यावर<br>१ ते १२०००/-<br>१२००१ ते ३००००/-<br>३०००१ चे पुढे | १३ %<br>१६ %<br>२३ %   | १८ %<br>२६ %<br>३८ %  |
| १ ब    | सामान्य कर<br>नवीन माहिती तंत्रज्ञान /<br>माहिती तंत्रज्ञान<br>सहाय्यभूत सेवा धोरण<br>२००३ करिता | करयोग्यमूल्यावर<br>१ ते १२०००/-<br>१२००१ ते ३००००/-<br>३०००१ चे पुढे | १२ %   | १२%   |
| १ क    | साफसफाई कर   | करयोग्यमूल्यावर  | २.५ %  | ५ %   |
|        | अग्निशामक कर   | करयोग्यमूल्यावर  | ०.५० %   | १ %   |
|        | मनपा शिक्षण कर   | करयोग्यमूल्यावर  | २ %  | ५ %   |
| २      | मलप्रवाह सुविधा लाभ कर   | करयोग्यमूल्यावर  | ४%   | ४%  |
| ३      | पाणीपुरवठा लाभ कर  | करयोग्यमूल्यावर  | ४ %  | ४ %   |
| ४      | रस्ताकर  | करयोग्यमूल्यावर  | ---  | ५%  |
| ५      | विशेष साफसफाई कर   | करयोग्यमूल्यावर  | ५ %<br>(संडास सुविधा नसलेल्या निवासी मिळकतींवर ज्याचे करयोग्य मुल्य रुपये १५००/- किंवा त्यापेक्षा जास्त आहे अशा मिळकतींवर) | १० %<br>(पुर्वीचे धोरणात बदल करून सर्व मॉल्स, लॉजिंग बोर्डिंग, मंगल कार्यालय, सभागृह आणि रुग्णालय या स्वरूपाच्या मिळकतींवर) |
| ६      | वृक्ष उपकर   | करयोग्यमूल्यावर  | १ %  | १ %   |

| अ क्र | कराचे नाव | करआकारणी पध्दत   | सन २००९ - २०१० चे प्रचलित [सध्याचे] दर   | सन २०१० - २०११ करिता प्रस्तावित दर  |
|-------|-----------|--|--|---|
| ६     | करमणूक कर | १. सिनेमा<br>• ५०० पर्यंत बैठक व्यवस्था [सिटस] असणा-या थिएटरला<br>• ५०० पेक्षा जास्त बैठक व्यवस्था [सिटस] असणा-या थिएटरला<br>• मराठी सिनेमा<br>• वातानुकूलित थिएटर<br><br>२. नाटक<br>३. सर्कस [कॉन्व्हिहल पेट्स]<br>४. तमाशा<br>५. १. संगीत जलसे/शास्त्रीय संगीत जलसे [थिएटर व्यतिरिक्त]<br>२. संगीत जलसे/शास्त्रीय संगीत जलसे [थिएटर मधील प्रत्येक प्रयोगास]<br>६. १. कुस्त्या<br>२. मुष्टीयुद्ध<br>७. वरील खेळाखेरीज इतर प्रत्येक प्रयोगास [जर वेगवेगळे खेळ नसतील तर अशा प्रत्येक दिवसास | रू.२५/-प्रती प्रयोगास<br><br>रू.२५/- प्रती प्रयोगास<br><br>करमाफी<br>रू.२५/- प्रती प्रयोगास<br><br>रू.५०/- प्रती प्रयोगास<br>रू.५०/- प्रती प्रयोगास<br>रू.२०/- प्रती प्रयोगास<br>रू.५०/- प्रती प्रयोगास<br><br>रू.५०/- प्रती प्रयोगास<br><br>रू.५०/- प्रती खेळास<br>रू.५०/- प्रती खेळास<br>रू.५०/- प्रती | प्रती दिन रू.२५०/-<br><br>प्रती दिन रू.२५०/-<br><br>प्रती दिन रू.२००/-<br>प्रती दिन रू.३५०/-<br><br>प्रती प्रयोगास रू.१००/-<br>प्रती प्रयोगास रू.१००/-<br>प्रती प्रयोगास रू.१००/-<br>प्रती प्रयोगास रू.१००/-<br><br>प्रती प्रयोगास रू.१००/-<br><br>रू.५०/- प्रती खेळास<br>रू.५०/- प्रती खेळास<br>रू.१००/- |

## करेत्तर उत्पन्न

| अ.क्र | नाव                  | सध्याचा दर             | प्रस्तावित दर          |
|-------|----------------------|------------------------|------------------------|
| १     | प्रशासकीय सेवा शुल्क | प्रति बिलास रूपये ५/-  | प्रति बिलास रूपये १०/- |
| २     | थकबाकी नसलेचा दाखला  | प्रति दाखला रूपये ५/-  | प्रति दाखला रूपये २५/- |
| ३     | मिळकत उतारा          | प्रति उतारा रूपये १०/- | प्रति उतारा रूपये ५०/- |
| ४     | हस्तांतरण नोटीस फी   | १% [करयोग्य मुल्यावर]  | ५% [करयोग्य मुल्यावर]  |

सही /-XXX

आयुक्त

पिंपरी-चिंचवड महानगरपालिका

पिंपरी-४११ ०१८.